



**Kunsill Lokali
HAL GHAXAQ**

**RAPPORT ANNWALI
AMMINISTRATTIV
2019**

*imħejji minn Fiona Cutajar, **Segretarju Eżekuttiv***

KUNSILL LOKALI ĦAL GĦAXAQ
RAPPORT ANNWALI AMMINISTRATTIV 2019

Introduzzjoni

Dan ir-rapport amministrattiv ikopri l-ħidma għall-perjodu ta bejn l-1 ta' Jannar 2019 u l-31 ta' Diċembru 2019 u għaldaqstant jagħti rendikont tal-ħidma tal-Kunsill Lokali ta' Ħal Għaxaq li saret mill-Kunsill Lokali flimkien mal-proġetti ppjanati għas-sena 2020.

Il-Kunsill tagħna għal sena oħra reġa' kellu programm sħiħ ta' xogħlijiet fil-qasam ta' manutenzjoni, xogħlijiet infrastrutturali u tisbieħ tal-lokalita'. Il-Kunsill dejjem jipprova jagħmel mill-aħjar biex bir-riżorsi u l-fondi allokati lilu mill-Gvern Ċentrali jaqdi l-prioritajiet u l-eżigenzi tal-lokalita'. Ta' Kull sena l-akbar sfida li jaffaċċja l-Kunsill tibqa' li jiżgura li jkompli joffri s-servizzi kollha eżistenti filwaqt li jkompli joffri servizzi oħra ġodda.

L-Uffiċċju Amministrattiv huwa kompost minn:

| | |
|-------------------------------|--|
| <i>Impjegati</i> | |
| Fiona Cutajar | <i>Segretarju Eżekuttiv</i> |
| Donna Mallia Shaun Spiteri | <i>Assistent Principjal Skrivan</i> |

KUNSILL LOKALI HAL GHAXAQ
RAPPORT ANNWALI AMMINISTRATTIV 2019

Il-Kunsill kellu wkoll l-għajnuna ta' żewġ haddiema ta' l-RSS li jagħmlu xogħol ta' manutenzjoni fil-lokalita', haddiema tal-*Community Workers Scheme Enterprise Foundation* mal-Kunsill Lokali kif ukoll xi haddiema tal-ERL fejn komplew jgħinu fit-tiżni infrastrutturali kif ukoll jieħdu ħsieb il-ġonna, knis ta' toroq, tindif tal-uffiċini, tal-berġa u l-librerija, tindif u *attendenza* ta' latrini pubbliċi u jwettqu xi xogħol ieħor li jiġi assenjat lilhom.

L-allokkazzjoni Finanzjarja għal din is-sena żdiedet fejn qed tammonta €373,854 li kienet maqsuma kif indikat hawn taħt:-

| | |
|---|-------------|
| - <i>Parks, Gonna u Soft Areas</i> | € 14,727.05 |
| - <i>Amministrazzjoni</i> | € 98,695.60 |
| - <i>Manutenzjoni ta' Toroq Rurali, Urbani u Knis</i> | € 147,513 |
| - <i>Immanigġjar tal-Iskart</i> | € 92,134.50 |
| - <i>Ammont allokati għal tipping fees</i> | € 20,784.00 |

KUNSILL LOKALI HAL GĦAXAQ
RAPPORT ANNWALI AMMINISTRATTIV 2019

Din is-sena kienet maqsuma fi tnejn fejn fl-ewwel sitt xhur saru tmien laqgħat mal-Kunsilliera tas-Seba' Legislatura fejn l-attendenza għal-laqgħat tal-Kunsill kienet waħda tajba, filwaqt li fit-tieni sitt xhur tas-sena saru għaxar laqgħat mal-Kunsilliera tat-Tmien Legislatura fejn l-attendenza għal dawn il-laqgħat kienet ukoll tajba.

Is-Seba' Legislatura
Minn April 2013 - Gunju 2019

| | |
|--|---|
| Darren Abela Emanuel Vassallo Rose Agius Keith Fenech Marianne Schembri Fiona Cutajar | <i>Sindku</i> <i>Viċi Sindku</i> <i>Kunsilliera</i> <i>Kunsillier</i> <i>Kunsilliera</i> <i>Segretarju Eżekuttiv</i> |
|--|---|

Attendenza għal-Laqgħat tal-Kunsill
Jannar-Ġunju 2019

| Laqgħat Nru. 91-98 | Darren Abela | Emanuel Vassallo | Rose Agius | Keith Fenech | Miriam Schembri |
|---|-------------------------|-----------------------------|-----------------------|-------------------------|----------------------------|
| Attendenza | 8/8 | 6/8 2 skużat | 8/8 | 8/8 | 6/8 2 skużata |
| Laqgħa tal- lokalita' 05/02/2019 | 1/1 | 1/1 | 1/1 | 1/1 | 1/1 |

KUNSILL LOKALI ĦAL GĦAXAQ
RAPPORT ANNWALI AMMINISTRATTIV 2019

It-Tmien Leġislatura
Minn Lulju 2019 - Diċembru 2019

| | |
|---|---|
| <p>Darren Abela Christine Dalli Rose Agius Andreas Gatt Keith Fenech</p> <p>Fiona Cutajar</p> | <p><i>Sindku</i> <i>Viċi Sindku</i> <i>Kunsilliera</i> <i>Kunsillier</i> <i>Kunsillier</i></p> <p><i>Segretarju Eżekuttiv</i></p> |
|---|---|

Attendenza għal-Laqqgħat tal-Kunsill
Lulju - Diċembru 2019

| Laqqgħat Nru. 01-10 | Darren Abela | Christine Dalli | Rose Agius | Andreas Gatt | Keith Fenech |
|---|-------------------------|----------------------------|-----------------------|-------------------------|-------------------------|
| Attendenza | 10/10 | 9/10 1 skużat | 9/10 1 skużata | 8/10 2 skużat | 10/10 |
| Laqgħa tal- lokalita' 15/10/19 | 1/1 | 1/1 | 1/1 | 1/1 | 1/1 |

Il-Ġurament tal-Ħatra tal-Kunsill il-ġdid sar nhar it-Tlieta, 18 ta' Ġunju 2019 fis-Sala Dar il-Mediterran għall-Konferenzi ġewwa l-Belt Valletta. Il-Ġurament tal-Ħatra tas-Sindku u l-Viċi Sindku sar nhar it-Tlieta, 2 ta' Lulju, 2019.

Organizzazzjonijiet

Il-Kunsill Lokali baqa' jżomm relazzjonijiet tajba mal-Għaqdiet tal-qasam tal-voluntarjat fir-Raħal u entitajiet oħra li huma parti essenzjali fil-ħidma ta' kuljum tagħna, inkluż dawk li ma humiex fl-istess lokal.

Ħidma Ġenerali

Il-Ħidma tal-Kunsill Lokali tibqa' konsistenti sena wara oħra bla ebda waqfien.

Insemmu dak li sar f'Ħal Għaxaq mill-Kunsill għaliex f'dak kollu li sar kien hemm strategija sabiex l-ewwel jitwettqu l-prijoritajiet, u ma jsirx infieq bla bżonn jew iżjed milli meħtieġ.

Ix-xogħol primarju tal-Kunsill hu dejjem għall-istess għan, għalkemm bil-finanzi ma jkunx dejjem possibbli li jsir dak kollu li wieħed jixtieq. Ta' kull sena l-ammont sostanzjali tal-fondi jkun allokat fuq kuntratti speċifiċi.

Il-Kunsill kontinwament jagħmel laqgħat m'entitajiet governattivi u privati biex b'kollaborazzjoni mal-Kunsill isiru proġetti li finanzjarjament ikunu jinvolvu ammont sostanzjali ta' flus. Il-proġett tal-Bandli fi Triq il-Gudja kantuniera ma' Triq iċ-Ċeppun u Triq il-Gardell nistgħu ngħidu li wasal fil-fażi finali. Dan il-proġett hu ppjanat sabiex jitlesta fl-ewwel xhur ta' 2020. Sa fl-aħħar ir-residenti se jingħataw ambjent xieraq b'bandli attrezzat u mgħammar bl-aħjar tagħmir ta' loġhob u post ta' rikreazzjoni.

Saħħa

Bħal kull sena l-Kunsill ħa ħsieb li jerga' jagħti t-Tilqima ta' kontra l-Influwenza bil-kollaborazzjoni tal-ispizeriji ewlenin fil-lokalita'. Il-Kunsill jipprova dejjem ikompli jtejjeb is-servizzi li toffri l-Berġa tal-lokal u qed inkompli ntejbu dan is-servizz għall-benefiċċju tar-residenti tagħna. Ta' kull sena l-Kunsill, bil-kollaborazzjoni tal-Ministeru tas-Saħħa, qed jipprovdi s-servizz ta' *mobile dental unit* lir-residenti.

KUNSILL LOKALI HAL GĦAXAQ

RAPPORT ANNWALI AMMINISTRATTIV 2019

HIDMA U XOGĦOLIJIET INFRASTRUTTURALI 2019

Il-ħidma tal-Kunsill f'dan il-qasam issoktat b'xogħolijiet ta' *patching*, tisbiħ ta' bankini, rifferiskar ta' żebgħa tat-toroq, qtugħ ta' ħaxix u żamma ta' żoni pubbliċi, żbir ta' sigar, tabelli tat-toroq u mantenzjonijiet fejn kien hemm il-ħtiegħa li saru minn ħaddiema assenjati mal-Kunsill Lokali. Bħala proċedura ta' kull sena ħadna ħsieb it-tindif tal-*water culverts* ta' madwar il-lokal.

Din is-sena wkoll tlesta xogħol ta' *resurfacing* ta' toroq rurali taħt il-fond Ewropew b'Miżura 4.3, fi Triq Ħas Saptan u Triq Carmelo Rosario Dimech.

Bħala xogħol ta' *resurfacing* wkoll din is-sena saru Triq Santa Marija, Triq il-Gudja, Triq il-Belt Valletta u l-Bypass. Saru wkoll Sqaq San Mikiel u Sqaq il-Ġebel bil-konkos. Dawn ix-xogħolijiet saru minn *Infrastructure Malta*. Is-sena li ġejja huwa ppjanat li jsiru Triq G. D'Arena, Triq l-1 ta' Jannar, 1626, *Service Road* u Dawret Ħal Għaxaq, Triq il-Barklor, il-kumplament li tgħaqqad Triq il-Qattus ma' Triq Dun V. Scicluna Hernandez u l-kumplament ta' Triq Ħas Saptan, Triq San Ġorġ il-parti tat-triq li tmiss ma' Ħas Saptan.

Il-Kunsill kompli nvesta billi fejn kien hemm il-ħtiegħa li jsiru *U-Bars* bħala protezzjoni fit-toroq tagħna dawn saru bi pjanti magħhom biex b'hekk taw dehra isbaħ lill-lokal. Din is-sena żidna wkoll id-*doggy bins* u *litter bins* madwar Ħal Għaxaq ħalli b'hekk ir-rimi ta' skart abbużiv ikompli jiġi mnaqqas.

Għat-tieni sena konsekuttiva sar preresejju b'pasturi ta' qies uman fil-Pjazza prinċipali li dan kien ta' suċċess u kellna rispons tajjeb ukoll mir-residenti. Il-Kunsill għandu fil-ħsieb li jkompli jkabbar dan il-presejju tul is-snin li ġejjin.

ATTIVITAJIET ORGANIZZATI FL-2019

Il-Kunsill Lokali ta' Ħal Għaxaq għar-raba' sena organizza l-attività *Cheese and Wine Festival* bħala parti mill-attivitajiet marbuta ma' Jum Ħal Għaxaq fl-aħħar Ħadd ta' April. Din saret fi Pjazza St. Marija fejn kien hemm diversi *stands* b'ħafna tipi ta' ġobon u nbid differenti. Għal darba oħra din is-sena l-attività saret bil-kollaborazzjoni tal-għaqdiet lokali. Din l-attività reġgħet kienet waħda ta' suċċess u l-attendenza kienet waħda tajba. Il-ħsieb tal-Kunsill dejjem ikun li din l-attività tibqa' ssir kull sena u tikber fil-popolarità tagħha.

KUNSILL LOKALI ƑAL ĠHAXAQ

RAPPORT ANNWALI AMMINISTRATTIV 2019

Din is-sena ġiet organizzata attivita' marbuta mal-festi tal-Milied fil-Pjazza bil-kollaborazzjoni taż-żgħażaġ tal-Parroċċa. Din l-attivita' ntlacet tajjeb man-nies tal-lokal.

Bħal kull sena l-Kunsill reġa' organizza t-tberik tal-annimali, fejn għal din is-sena kien hemm konkorenza tajba wkoll.

Kultura

Il-Kunsill Lokali dejjem ħaseb sabiex ikabbar l-organizzazzjoni tal-Festi tal-Karnival f' Ƒal Ġhaxaq peress li dan hu qasam li dejjem kien rinomat għalih.

Reġa' ġie organizzat il-Karnival Spontanju Ġhaxqi fejn għal darb oħra nġhatajna wkoll xi fondi minn skema maħruġa mid-Dipartment tal-Gvern Lokali. Bħal kull sena l-attivitajiet saru fil-Pjazza nhar l-Ƒadd filġhaxija biż-żfin u l-banda, filwaqt li t-Tnejn u t-Tlieta reġġu saru l-kompetizzjonijiet għall-aħjar kostum, l-isbaħ maskla, l-aħjar karru, l-aħjar grupp ta' maskarati u premju għall-*best effort*. Il-Kunsill Lokali għal sena oħra reġa' ta nċentiv finanzjarju lil min jaġħmel karru u jipparteċipa fil-Karnival. Il-kampanja qawwija ta' pubbliċita' fuq il-midja soċjali kienet dejjem akbar sabiex nippromwovu aktar dan il-Karnival uniku f'Malta. Ġhat-tieni darba din is-sena sar il-Karnival tat-tfal, bil-partecipazzjoni tat-tfal tar-raħal fejn dawn ħarġu jduru fit-toroq libsin kostumi u maskli tradizzjonali. Dan il-Karnival kien wieħed ta' suċċess. Din is-sena wkoll il-Kunsill organizza *Fun Run* bil-kostumi madwar it-toroq tal-Lokali bil-partecipazzjoni ta' bosta adulti u anke tfal. Din l-attivita' kienet waħda ta' suċċess fejn il-Kunsill qed jikkonsidra li terġa' ssir s-sena dieħla.

L-għan ewlieni tal-Kunsill jibqa' dejjem li dawn l-attivitajiet li Ƒal Ġhaxaq hu tant maġħruf għalihom dejjem jikbru u jżidu mas-suċċessi tagħhom sena wara oħra.

Sport

Bħal kull sena l-Kunsill Lokali reġa' organizza *Summer School* bil-kollaborazzjoni man-*Nursery* tal-lokal tagħna. Il-partecipazzjoni kienet waħda tajba. Il-ħsieb hu li jkompli jinvesti fit-tfal u żgħażaġ b'dawn l-attivitajiet halli b'hekk jiġu mbegħda minn ċerti vizzji.

OQSMA TA' ĦIDMA TAL-KUNSILL

Sigurta'

Il-Kunsill Lokali b'hal kull sena baqa' jżomm kuntatt regolari mall-Uffiċjali tal-Korp tal-Pulizija Distrettwali u mal-Gwardjani Lokali biex jiġu diskussi l-problemi relatati mal-qasam tagħhom u nipprevjenu problemi li jistgħu jinqalgħu u wkoll biex inkomplu fejn hu possibbli nedukaw lir-residenti fejn jidhol immaniġġjar fit-toroq u abbużi.

Ambjent

F'dan il-qasam, din is-sena il-Kunsill ħadem ħafna, kemm fejn jidhol it-tindif ta' toroq, sistemi ġodda għal ġbir ta' skart, kif ukoll ir-residenti qed ikunu jistgħu jiddisponu minn ħwejjeġ f'reċipjent li jinsab fil-*Housing Estate*, ħalli b'hekk jiġu moqdija bl-aħjar mod possibbli. Installar ta' *cameras* ta' sigurta' fejn l-aktar siti li nħass li jsiru abbużi ta' rimi ta' skart għal aktar kontroll fuq rimi illegali, kif ukoll infurzar.

Il-Kunsill għandu fil-pjan li jkompli jizra aktar fjuri u siġar f'postijiet pubbliċi u jinstalla sistema ta' rrigazzjoni fi Ġnien il-Kunsill kif ukoll fi Ġnien Elfejn.

Edukazzjoni

Il-Kunsill Lokali għal sena oħra reġa' organizza wkoll il-korsijiet tal-*Lifelong Learning* fejn b'hal kors reġa' sar dak tal-Bizzilla. Bil-kollaborazzjoni mal-Agenzija Nazzjonali tal-Litterizmu saru wkoll il-korsijiet ta' Aqra Miegħi u Seher l-Istejjer.

Il-Kunsill b'sodisfazzjoni ppubblika l-ewwel *comic book* bil-Malti u bl-Ingliż adattat għat-tfal u ta kopja lill-istudenti tal-Iskola Primarja ta' Ħal Għaxaq mir-raba' sas-sitt sena.

Il-Kunsill matul din is-sena għamel għadd ta' manutenzjoni fil-Librerija Lokali sabiex nkompli insebbħu l-ambjent u nheggu lill-pubbliku jinvesti fit-tagħlim u l-qari. Matul is-sena li ġejja l-Kunsill se jkun qiegħed jinstalla sistema ta' *virtual reality programme* fil-librerija lokali dan biex inkomplu nagħmlu l-qari aktar interessanti, filwaqt li jkompli jzied ukoll aktar kotba ħalli b'hekk il-pubbliku jkun moqdi aħjar.

KUNSILL LOKALI HAL GHAXAQ - RAPPORT ANNWALI AMMINISTRATTIV 2019

L-UFFIČĊJU TAL-KUNSILL U L-KUNTATT MAR-RESIDENTI

Biex il-kuntatt mar-residenti jibqa' jissahhañ il-Kunsill ha hsieb jorganizza attivitajiet kontinwi matul is-sena. Ghal zmien il-Milied giet organizzata hargha għall-anzjani u bħas-sena preċedenti l-konkorrenza kienet waħda numeruża.

Is-servizzi lir-residenti ma naqsux u għal darb oħra ergajna offrejna korsijiet, bqajna nagħtu l-possibiltà li jithallsu kontijiet tad-dawl u ilma, minbarra dawk li huma b'obbligu tagħna bħal hlas tal-kirjiet, tal-permessi, liċenzji tal-ħwienet u ċitazzjonijiet. Servizz li għadu jingħata lir-residenti huwa dak ta' rimi ta' skart zgħir elettroniku WEEE fejn għandna *trolley* ġewwa l-Uffiċċju tal-Kunsill Lokali għad-dispożizzjoni tar-residenti. Il-Kunsill kontinwament qed ikompli jqassam il-boroz tar-riciklagg lir-residenti tiegħu.

Matul l-2019 l-Kunsill Lokali rċieva numru sostanzjali ta' lmenti. Minn dawn numru konsiderevoli, anzi l-parti l-kbira tagħhom, ġew solvuti, speċjalment dawk fejn jiddependi materji diretti mill-Kunsill Lokali jew jaqgħu fir-responsabbiltà tagħna.

Għalkemm sar progress kbir u r-residenti ssistematizzaw ruħhom mal-ħinijiet tal-ġbir tal-iskart dejjem għad hemm lok għal edukazzjoni lir-residenti biex isir aktar reċiklagg ta' materjal separat, fejn rajna avvanz u koperazzjoni mill-pubbliku minn sena għal oħra. Il-Kunsill għadu joffri wkoll is-servizz ta' ġbir ta' materjal goff li din is-sena żdied għal tlett darbiet fil-ġimgħa. Il-Kunsill dejjem jieħu hsieb is-saħħa tar-residenti u għaldaqstant jixtieq li r-residenti jevitaw li jarmu ħmieġ barra u b'hekk tkun evitata dehra kerha u l-abbużi tal-ħmieġ fil-Lokal jiġu mnaqqsa b'mod drastiku. Għal dan il-għan il-Kunsill ser jibqa jinstalla *cameras* sabiex jigi kkontrollat ir-rimi abbuziv.

L-għan prinċipali tal-Kunsill hu sabiex jkompli bil-ħidma biex itejjeb is-servizzi kollha li jista' joffri. Mhux faċli li tlaħħaq mal-problemi kollha li jkun hawn fil-lokal, iżda persważi li qed isir dak kollu possibbli sabiex il-liġijiet tal-pajjiż jkunu mħarsa.

KUNSILL LOKALI ƆAL ĠĦAXAQ - RAPPORT ANNWALI AMMINISTRATTIV 2019

OQSMA TA' ƆIDMA TAL-KUNSILL

Ringrazzjament imur lir-Residenti għal koperazzjoni li qed isib il-Kunsill Lokali ħalli b'hekk il-livell miksub f'dawn l-aħħar snin jibqa' kostanti u jikber matul iż-żmien. L-appell għal miljorament dwar l-abbużi madwar il-lokalita' jibqa' peress li sfortunament għadhom iseħħu u li gieh lil Ɔal Ġħaxaq dawn ma jagħmlux.

Il-Kunsill Lokali jibqa' jinsisti għall-koperazzjoni mir-residenti sabiex meta jiltaqghu ma' xi forma ta' abbuż dan jiġi mressaq minnufih lill-Kunsill jew lill-Awtoritajiet ikkonċernati sabiex b'hekk jittieħdu l-passi kollha meħtieġa.

L-Ġħan prinċipali u ewlieni tal-Kunsill Lokali ta' Ɔal Ġħaxaq dejjem jibqa' li jaħdem u jtejjeb minn kull aspett il-ħajja tar-Residenti Ġħaxqin.

Fiona Cutajar
Segretarju Eżekuttiv